

महाराष्ट्र विधानसभा
दिवसाच्या कामकाजाचा क्रम
बुधवार, दिनांक १६ मार्च, २०२२
(सकाळी १०.०० ते १०.४५ वाजेपर्यंत)

लक्षवेधी सूचना (म.वि.स. नियम १०५ अन्वये) :

(मंगळवार, दिनांक १५ मार्च, २०२२ रोजी दिवसाच्या कामकाजाच्या क्रमात दर्शविण्यात आलेली परंतु पुढे ढकलण्यात आलेली लक्षवेधी सूचना क्रमांक १)

(१) डॉ. विनय कोरे, श्री. रईस शेख, वि.स.स. तातडीच्या व सार्वजनिक महत्वाच्या बाबीकडे ग्रामविकास मंत्र्याचे लक्ष वेधतील :-

"शाहूवाडी तालुक्यामधील २६८ पैकी ३४ प्राथमिक शाळा अत्यंत दुर्गम व डोंगराळ क्षेत्रात ज्ञानदानाचे कार्य करत असणे, दुर्गम व डोंगराळ क्षेत्र असल्याने सदर शाळेतील शिक्षक पदे नेहमी रिक्त राहणे, सुगम शाळेतील शिक्षकांची दहा वर्षे बदली होत नसणे, शिक्षक या शाळा स्वीकारण्यास नकार देणे याउलट दुर्गम शाळेतील शिक्षकांची तीन वर्षांनंतर विनंती बदली होत असल्याने अनेक शिक्षक दुर्गम शाळा स्वीकारण्याची शक्यता असणे, सध्या तालुक्यात २६८ प्राथमिक शाळेत मंजूर शिक्षकांची ९०० इतकी पदे असून त्यापैकी २३० इतकी पदे रिक्त असणे, त्यामुळे विद्यार्थ्यांचे शैक्षणिक नुकसान होणे, शासनाने शाहूवाडी तालुक्यातील दुर्गम शाळा निकषांमध्ये बसणाऱ्या १६६ गावातील शाळा दुर्गम व अवघड क्षेत्र म्हणून घोषित केल्यास अधिकाधिक रिक्त पदे भरण्यास मदत होणे व त्यामुळे रिक्त पदाचा प्रश्न मिटेल व विद्यार्थ्यांचे शैक्षणिक नुकसान होणार नसून तालुक्याचा शैक्षणिक दर्जा उंचावेल याकडे शासनाने प्राधान्याने लक्ष घालण्याची गरज, याबाबत शासनाने तातडीने करावयाची कार्यवाही व उपाययोजना."

(२) श्री. सुहास कांदे, वि.स.स. तातडीच्या व सार्वजनिक महत्वाच्या बाबीकडे महसूल मंत्र्याचे लक्ष वेधतील :-

"नाशिक जिल्ह्यातील नांदगांव क्षेत्राची भौगोलिक स्थिती पाहता गावा-गावातील

अंतर मोठ्या प्रमाणात असणे, ग्रामस्थांची प्रशासकीय कामाबाबत गैरसोय होणे, त्यामुळे गोरगरीब ग्रामस्थांना उदरनिर्वाहासाठी ८ ते ९ महिने बाहेर गावी जाणे लागणे, ग्रामपंचायत असलेल्या गावांना वाडी व तांडे यामध्ये राहणाऱ्या रहिवाश्यांना त्यांची कामे वेळेवर करण्यास मोठ्या प्रमाणात आजमितीपर्यंत त्रास सहन करावा लागणे, या त्रासातून त्यांची मुक्तता व्हावी याकरीता व या परिसरातील ग्रामस्थांची अनेक कामे विना विलंब होण्याकरीता व त्यांची होत असलेली गैरसोय दूर व्हावी म्हणून नांदगाव या क्षेत्रातील वाडी व तांड्या वस्तीशी संलग्न असलेल्या ग्रामपंचायती विभक्त करून देणे या अनुषंगाने शासनाने तात्काळ निर्णय घेऊन त्या निर्णयाची अंमलबजावणी करण्याची आवश्यकता.”

(३) श्री. सुनिल शेळके, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

“पुणे जिल्ह्यातील लोणावळा नगरपरिषद (ता.मावळ) प्रशासनाने नगरपरिषदेचा कोणताही ठराव पारीत न करताच संबंधित कंत्राटदारास माहे मे, २०१२ मध्ये रुपये १.५० कोटी अदा केले असल्याचे निदर्शनास येणे, सदर नगरपरिषदेने कोणतीही कामे वा साहित्य लोणावळा नगरपरिषदेकडे उपलब्ध न केल्यामुळे सन २०१६ सालापर्यंत सुमारे रुपये ८ कोटीहून अधिक रक्कमेचे आर्थिक नुकसान झाल्याचे निदर्शनास येणे तसेच त्याबाबत माहितीचा अधिकार अधिनियम, २००५ अंतर्गत मागविण्यात आलेल्या माहितीव्दारे ही बाब उघडकीस येणे, मा.स्थानिक लोकप्रतिनिधी यांनी त्यांचे दिनांक २९ जानेवारी, २०२० रोजीच्या पत्रान्वये तसेच मा.लोकआयुक्त, महाराष्ट्र राज्य यांचेकडे तक्रारी दाखल केल्या असल्याचेही निदर्शनास येणे, सदर प्रकरणी मोठ्या प्रमाणात आर्थिक गैरव्यवहार झाल्याप्रकरणी व त्याबाबत तक्रारी दाखल करूनही १ वर्षापेक्षा अधिक कालावधी होऊनही कार्यवाही न होणे व त्यामुळे मा.लोकप्रतिनिधींसह सर्वसामान्य जनतेमध्ये निर्माण झालेले असंतोषाचे वातावरण व नाराजीची भावना, याबाबत शासनाने तातडीने केलेली कार्यवाही व उपाययोजना.”

(४) सर्वश्री. प्रकाश सोळंके, संदिप क्षिरसागर, बाळासाहेब आजबे, वि.स.स. तातडीच्या व सार्वजनिक महत्वाच्या बाबीकडे नगरविकास मंत्र्याचे लक्ष वेधतील :-

“पाटोदा (जि.बीड) येथील नगरपंचायत हद्दीत मांजरा नदीवरील ब्रीज कम बंधारा कामासाठी शासनाने २ कोटी ९२ लक्ष रुपयांचा निधी मंजूर करणे, सदर कामाच्या ई-निविदासाठी अंदाजपत्रकास तांत्रिक मान्यतेचा अधिकार नसताना देखील सा.बां.विभागाच्या अधिक्षक अभियंता, उस्मानाबाद यांची तांत्रिक मान्यता सादर करणे, परंतु सा.बां.विभागाच्या अधिक्षक अभियंता, उस्मानाबाद यांनी सदर कामास तांत्रिक मान्यता दिली नसल्याचे लेखी पत्र देणे, एकंदरीत सदर ई-निविदा बोगस पद्धतीने करणे, प्रत्यक्ष अंदाजपत्रकानुसार काम न करता २ कोटी ६० लक्ष रुपयांचे देयक अदा होणे,

यामध्ये तत्कालीन नगराध्यक्ष, मुख्याधिकारी, नगर अभियंता व ठेकेदार यांनी संगनमत करून भ्रष्टाचार करणे, या कामासाठी अतिरिक्त १ कोटी रूपयांच्या निधीची मागणी करणे, दरम्यान या नगरपंचायतच्या सन २०१७ ते २०२१ या ५ वर्षांच्या कालावधीमध्ये विविध सार्वजनिक व मुलभूत योजनेच्या कामांमध्ये मोठ्या प्रमाणात अनियमितता व भ्रष्टाचार होणे, एकंदरीत या नगरपंचायतचे सन २०१७ ते २०२१ या कालावधीमधील विशेष लेखापरिक्षण करण्याची आवश्यकता असणे, तसेच बंधारा कम ब्रिज कामाच्या अपहार प्रकरणी दोषी विरुद्ध फौजदारी स्वरूपाचे गुन्हे दाखल करून अपहाराची रक्कम शासनाने वसूल करण्याची आवश्यकता असणे, याबाबत शासनाने तातडीने करावयाची कार्यवाही व शासनाची प्रतिक्रिया.”

(५) **श्री. बळवंत वानखेडे, वि.स.स. तातडीच्या व सार्वजनिक महत्वाच्या बाबीकडे मदत व पुनर्वसन मंत्र्याचे लक्ष वेधतील :-**

"विदर्भात तसेच अमरावती जिल्ह्यात मोठ्या प्रमाणात सिंचनाचा अनुशेष असणे, अमरावती विभागातील अंदाजे १०० हुन अधिक लघु व मध्यम प्रकल्पांना पंतप्रधान पॅकेज अंतर्गत सन २००६ ते २००८ या काळात मान्यता प्रदान झालेली असणे, सदर मान्यता प्रदान करण्यात आलेले सिंचन प्रकल्प लवकरात लवकर पूर्णत्वास जावे या हेतूने प्रकल्पाकरिता आवश्यक असणारी जमीन व घरे भूसंपादन कायदा १९८४ अन्वये संपादित न करता सरळ खरेदी पद्धतीने प्रत्यक्ष जमीन खरेदी केलेली असणे, सिंचन प्रकल्पात जमिनी गेलेल्या अनेक शेतकऱ्यांनी प्रशासनाला सहकार्य करून १२ हेक्टरहून अधिक प्रमाणात जमिनी शासनास हस्तांतरित केलेल्या असणे, परंतु जमिनी संपादित केलेल्या असताना प्रत्यक्ष वाटाघाटी न होणे, ग्रामपंचायतीस विश्वासात न घेणे, कुठलीही पूर्वसूचना न देणे, संमतीपत्र वा खरेदी खताचा मसुदा न करणे, त्यास कायदेशीर अनुमती न घेणे, शासनाकडून मार्गदर्शक तत्वे न मागवणे, पुनर्वसन अनुदानाकरिता सूचना न देणे, अनुमती न देणे, खरेदीखत मसुद्यास शेतकऱ्याची मान्यता न घेणे, अशा अनेक प्रकारच्या त्रुट्या अलीकडच्या काळात दृष्टीक्षेपात येणे, भूसंपादन पुनर्वसन पुनःस्थापना अधिनियम, २०१३ हा कायदा मंजूर होऊन दिनांक १ जानेवारी, २०१४ रोजी अंमलात आलेला असणे, एकाच प्रकल्पावर सरळ खरेदी करण्यात आलेल्या शेतकऱ्याला रु.८०,०००/- प्रती एकर ते २ लक्ष प्रती एकर एवढा मोबदला देण्यात आलेला असणे, परंतु ज्या शेतकऱ्यांनी सरळ खरेदीस विरोध करून अन्य मार्गाने खरेदी केल्याने त्यांना १२ ते १४ लक्ष प्रती एकर एवढा मोबदला दिलेला असणे, याबाबत वारंवार विविध प्रकल्पग्रस्त संघर्ष समित्यांमार्फत विविध प्रकारे शासनाला न्याय देण्याची मागणी केलेली असणे, परंतु अद्यापपर्यंत सदर प्रकल्पग्रस्तांना न्याय मिळालेला नसल्याने प्रकल्पग्रस्तांच्या विविध मागण्या निकाली काढण्यासाठी विदर्भ बळीराजा प्रकल्पग्रस्त संघर्ष समितीच्या नेतृत्वात जिल्हाधिकारी अमरावती यांच्या कार्यालयासमोर प्रकल्पग्रस्तांचे दिनांक ४ मार्च, २०२२ पासून अनिश्चित काळाकरिता प्राणांतिक महाउपोषण सुरु असणे, परंतु अद्यापही सदर प्रकरणी तोडगा न

निघाल्याने प्रकल्पग्रस्तांमध्ये पसरलेले असंतोषाचे वातावरण याबाबत शासनाने करावयाची कार्यवाही व उपाययोजना."

- (६) सर्वश्री. अभिमन्यु पवार, देवेंद्र फडणवीस, अॅड. राहूल कुल, श्री. जयकुमार गोरे, वि.स.स. तातडीच्या व सार्वजनिक महत्वाच्या बाबीकडे कृषी मंत्र्याचे लक्ष वेधतील :-

"महाराष्ट्र राज्यातील शेतकऱ्यांसाठी केंद्र शासनाने सुरू केलेल्या प्रधानमंत्री किसान सन्मान निधी (PM KISAN) या योजनेच्या कामकाजावर तहसिलदार व नायब तहसिलदार संघटना, महाराष्ट्र राज्य व महाराष्ट्र राज्य तलाठी संघ यांनी सन २०२१ मध्ये बहिष्कार घातला असणे, सदरील योजनेतील अनेक शेतकऱ्यांच्या त्रुटीची पूर्तता होत नसल्याने अनेक शेतकरी या योजनेच्या मंजूरीपासून तसेच नियमित मिळत असलेल्या मदतीपासून वंचित राहत असल्याचे माहे फेब्रुवारी, २०२२ मध्ये निदर्शनास येणे, सदर योजनेचे महसूल विभागाच्या पातळीवरील १००% कामकाज पूर्ण झाल्याने सदरील योजना तांत्रिक अडचणीसंदर्भात कामे व योजना राबविण्याबाबतची कार्यवाही कृषी विभागाने करावी अशी मागणी महाराष्ट्र राज्य तलाठी व पटवारी मंडळ यांनी मुख्य सचिव, महाराष्ट्र राज्य यांच्याकडे माहे सप्टेंबर, २०२१ मध्ये निवेदनाद्वारे केली असणे, मा.कृषी मंत्री महोदय यांनी सदरील योजना कृषी विभागामार्फत राबविली जाईल अशी घोषणा करणे, महसूल विभागाने सदरील कामकाजावर बहिष्कार घातला असल्याने व ही वेबसाईट बंद असल्याने शेतकऱ्यांची त्रुटी पूर्तता होत नसल्याने तसेच शेतकऱ्यांना त्यांच्या खात्यात मदत जमा होत नसल्याने शेतकरी तहसील कार्यालयात खेटे मारत असणे, महसूल विभागाकडून त्यांच्या प्रश्नांची दखल घेतली जात नसणे, राज्यातील अनेक शेतकरी या योजनेपासून वंचित असणे, नगरपालिका, महानगरपालिका व नगरपंचायत मधील रहिवाशी शेतकरी या योजनेपासून वंचित असणे, परिणामी शेतकरी वर्गात तीव्र असंतोष व चिडीची भावना निर्माण होणे, सदरील योजना सक्षमरित्या राबविण्यासाठी या योजनेसाठी राज्य शासनाने पूर्णवेळ अधिकारी व कर्मचारी नियुक्त करून सदरील योजनेत राज्यातील सर्व शेतकऱ्यांचा समावेश करण्याबाबत व त्यांच्या त्रुटीची पूर्तता करण्याबाबत शासनाने तातडीने करावयाची कार्यवाही व शासनाची प्रतिक्रिया."

- (७) श्री. नामदेव ससाने, वि.स.स. तातडीच्या व सार्वजनिक महत्वाच्या बाबीकडे सहकार मंत्र्याचे लक्ष वेधतील :-

"सन २०२०-२१ उमरखेड, महागांव, पुसद, शेंबाळपिंपरी (जि.यवतमाळ) या विभागात ऊसाची लागवड मोठ्या प्रमाणात होणे, शासनाने वसंत सहकारी साखर कारखाना मर्या.पुसद भाडे तत्वावर न देणे, नॅचरल शुगर अँड अलार्ड इंडस्ट्रीजने सवनागुंज हा कारखाना घेतल्याने कारखान्याची क्षमता वाढवूनसुद्धा ऊस गाळपास न

जाणे, शेतकऱ्यांच्या ऊसाचा गाळपास जाणीवपूर्वक विलंब लावून आर्थिक कोंडी करण्यात येणे, नोंदी असलेल्या शेतकऱ्यांचा ऊस सुध्दा १७-१८ महिने गाळपास न जाणे, शेती विभाग, नॅचरल शुगर अँड अलाईड इंडस्ट्रीज व इतर जवळ असलेले साखर कारखाने यांचे शेतकरी अधिकाऱ्यांच्या जाचास कंटाळून चिंतातूर होणे, आर्थिक संकट शेतकऱ्यांसमोर उभे ठाकल्याने माहे नोव्हेंबर-डिसेंबरचा ऊस अद्यापपर्यंत न गेल्याने शेतकरी आत्महत्येस प्रवृत्त होणे, उमरखेड, महागांव, पुसद, शेंबाळपिंपरी, हदगाव, हिमायतनगर या विभागात यावर्षी एकूण १२ लाख टन पेक्षा जास्त गाळप होण्यासाठी शेतकऱ्यांनी मोठ्या प्रमाणात ऊसाची लागवड केल्याने व ऊस गाळपास न गेल्याने आर्थिक संकट उभे ठाकल्याने वसंत सहकारी साखर कारखाना जो मागील ५ वर्षांपासून बंद आहे तो तात्काळ भाडेतत्वावर देणे आवश्यक असतांनाही शासनाकडून व साखर संचालकाकडून याबाबतची माहिती न घेतल्याने शेतकऱ्यांवर ओढवलेले आसमानी संकट, डेक्कन शुगर कारखाना मांगुळ, नॅचरल शुगर अँड अलाईड इंडस्ट्रीज, मौजे वाकोडी येथील कारखाना हे ऊस नेत असतांनासुध्दा या भागातील शेतकऱ्यांवर ऊस शेतात उभे राहण्याची निर्माण झालेली भिती, एकरी १०,००० रुपयांचा ऊस तोडणीसाठी मागणी करणे, वाहनचालकाला प्रती ट्रीप १००० रुपयांची मागणी करणे व नोंद केलेला ऊस सुध्दा १६, १७, १८ महिन्यांपासून आणलेला नसल्याने शेतकऱ्यांसमोर उभे राहिलेले सुलतानी संकट, स्व.सुधाकरराव नाईक सहकारी साखर कारखाना या कारखान्याच्या बैलगाडी सेंटरमध्ये व जवळच्या २० कि.मी. च्या आत ४-४ कोयत्यांच्या टोळ्या बसवून शेतकऱ्यांची पिळवणूक करणे, याबाबीकडे शासनाचे व साखर संचालक, पुणे यांचे होत असलेले दुर्लक्ष, याकरिता उमरखेड, महागांव, हदगांव, पुसद, हिमायतनगर या तालुक्यात अंदाजे १२ लाख मेट्रीक टनापेक्षा जास्त ऊस शेतकऱ्यांच्या शेतात उभा असून या ऊसाचा शेवटचा धांडा संबंधित साखर कारखान्याने नेईपर्यंत कारखाने बंद करणार नाही, असे आदेश साखर संचालक यांना देण्याची आवश्यकता, याबाबत शासनाने करावयाची कार्यवाही व उपाययोजना.”

(सकाळी ११.०० वाजता)

एक : प्रश्नोत्तरे.

(अ) तारांकित प्रश्न.

(ब) तारांकित प्रश्नाबाबतची अधिक माहिती सभागृहाच्या पटलावर ठेवणे.

महिला व बाल विकास मंत्री : "मुंबईतील डोंगरी येथील बाल सुधार गृहाच्या दुरवस्थेबाबत" या विषयावरील श्री.अमिन पटेल व इतर वि.स.स. यांचा तारांकित प्रश्न क्रमांक ५३१४ ला दिनांक १२ मार्च, २०१५ रोजी अनुपूरक प्रश्नोत्तरांच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

दोन : कागदपत्रे सभागृहाच्या पटलावर ठेवणे -

- (१) ऊर्जा मंत्री : महाराष्ट्र राज्य विद्युत पारेषण कंपनी मर्यादित यांचा सन २०२०-२०२१ या वर्षाचा सोळावा वार्षिक अहवाल सभागृहासमोर ठेवतील.
- (२) नगरविकास मंत्री : शहर व औद्योगिक विकास महामंडळ महाराष्ट्र मर्यादित (सिडको) यांचा सन २०१७-२०१८ या वर्षाचा अडेचाळीसावा वार्षिक अहवाल सभागृहासमोर ठेवतील.
- (३) उच्च व तंत्रशिक्षण मंत्री : (क) डॉ.बाबासाहेब आंबेडकर मराठवाडा विद्यापीठ, औरंगाबाद यांचा सन २०१९-२०२० या वर्षाचा त्रेसष्टावा वार्षिक अहवाल सभागृहासमोर ठेवतील.
- (ख) संत गाडगे बाबा अमरावती विद्यापीठ यांचा सन २०१८-२०१९ व सन २०१९-२०२० या वर्षाचे अनुक्रमे छत्तीसावा व सदतीसावा वार्षिक अहवाल सभागृहासमोर ठेवतील.
- (ग) गोंडवाना विद्यापीठ, गडचिरोली यांचा सन २०१८-२०१९ व सन २०१९-२०२० चे वार्षिक अहवाल सभागृहासमोर ठेवतील.

तीन : विधानसभा आश्वासन समितीचा दुसरा अहवाल सादर करणे.

- चार : सन २०२२-२०२३ च्या अर्थसंकल्पावरील सर्वसाधारण चर्चा. (चर्चा पुढे सुरू व उत्तर)
- पाच : उप मुख्यमंत्री तथा वित्त मंत्री यांचा म.वि.स. नियम ५७ अन्वये प्रस्ताव :-
 "अर्थसंकल्पातील अनुदानासाठीच्या मागण्यांवर चर्चा व मतदानाच्या संदर्भात महाराष्ट्र विधानसभा नियमांतील नियम २५१ (१) मधील दहा दिवसांच्या कालावधीबाबतची जी तरतूद आहे ती महाराष्ट्र विधानसभा नियमांतील नियम ५७ अन्वये स्थगित करण्यात यावी."
- सहा : सन २०२२-२०२३ च्या अर्थसंकल्पातील अनुदानाच्या मागण्यांवर चर्चा व मतदान. (पहिला दिवस)
 (१) गृह विभाग
 (२) नगरविकास विभाग
 (३) गृहनिर्माण विभाग
 (४) पर्यावरण व वातावरणीय बदल विभाग
 (मतास टाकावयाच्या मागण्यांची सूची स्वतंत्रपणे वितरीत केल्याप्रमाणे)
- सात : शासकीय विधेयक :
 पुरःस्थापनार्थ :-
 सन २०२२ चे विधानसभा विधेयक क्रमांक ९ — महाराष्ट्र कर, व्याज, शास्ती किंवा विलंब शुल्क यांच्या थकबाकीची तडजोड करण्याबाबत विधेयक, २०२२.
 (मंगळवार, दिनांक १५ मार्च, २०२२ रोजीच्या दिवसाच्या कामकाजाच्या क्रमात दर्शविण्यात आलेला म.वि.स. नियम २९३ अन्वये प्रस्ताव)
- आठ : सर्वश्री अनिल पाटील, सुनिल प्रभू, नाना पटोले, यशवंत माने, भास्कर जाधव, सुरेश वरपुडकर, प्रकाश सोळंके, रविंद्र वायकर, रणजित कांबळे, अॅड. माणिकराव कोकाटे, सर्वश्री अजय चौधरी, अमिन पटेल, अॅड. अशोक पवार, सर्वश्री दीपक केसरकर, संग्राम थोपटे, दीपक चव्हाण, संजय शिरसाट, कु.प्रणिती शिंदे, श्री दौलत दरोडा, डॉ. संजय रायमुलकर, सर्वश्री कैलास गोरंट्याल, रोहित पवार, चिमणराव

पाटील, अमित झनक, धर्मरावबाबा आत्राम, डॉ.राहुल पाटील, सर्वश्री कुणाल पाटील, संग्राम जगताप, संजय राठोड, शिरीष चौधरी, श्रीमती सरोज अहिरे, सर्वश्री प्रताप सरनाईक, सुभाष धोटे, बाळासाहेब आजबे, सदा सरवरणकर, श्रीमती सुलभा खोडके, श्री.बाबासाहेब पाटील, डॉ.तानाजी सावंत, सर्वश्री माधवराव जवळगावकर-पाटील, शेखर निकम, अनिल बाबर, पी.एन. पाटील (सडोलीकर), मनोहर चंद्रिकापुरे, राजन साळवी, शिरीषकुमार नाईक, दिलीप बनकर, भरतशेठ गोगावले, राजेश एकडे, सुनिल भुसारा, किशोर पाटील, श्रीमती प्रतिभा धानोरकर, श्री चेतन तुपे, डॉ.बालाजी किणीकर, सर्वश्री विकास ठाकरे, अतुल बेनके, ज्ञानराज चौगुले, बळवंत वानखडे, सुनिल शेळके, संजय पोतनीस, राजु पारवे, सुनिल टिंगरे, प्रकाश फातर्पेकर, संजय जगताप, दिलीप मोहिते-पाटील, वैभव नाईक, विक्रमसिंह सावंत, संदिप क्षीरसागर, मंगेश कुडाळकर, सहसराम कोरोटे, राजेश पाटील, प्रकाश आबिटकर, मोहनराव हंबर्डे, अण्णा बनसोडे, सुनिल राऊत, हिरामण खोसकर, मकरंद जाधव-पाटील, कैलास पाटील (घाडगे), धीरज देशमुख, आशुतोष काळे, बालाजी कल्याणकर, ऋतुराज पाटील, राजू कारेमोरे, संजय गायकवाड, राजु आवळे, निलेश लंके, सुहास (अण्णा) कांदे, झिंशान सिद्दीकी, डॉ.किरण लहामटे, सर्वश्री नितीनकुमार देशमुख, लहू कानडे, इंद्रनिल नाईक, संतोष बांगर, मानसिंग नाईक, उदयसिंग राजपूत, चंद्रकांत नवघरे, रमेश बोरनारे, नितीन पवार, विश्वनाथ भोईर, बबनराव शिंदे, प्रकाश सुर्वे, शांताराम मोरे, रमेश लटके, रमेश कोरगावकर, महेंद्र थोरवे, महेंद्र दळवी, महेश शिंदे, अॅड. शहाजीबापू पाटील, सर्वश्री योगेश कदम, श्रीमती लता सोनवणे, सर्वश्री प्रदिप जैस्वाल, श्रीनिवास वनगा, दिलीप लांडे वि.स.स. यांचा म.वि.स. नियम २९३ अन्वये प्रस्ताव : (चर्चा पुढे सुरु)

"राज्यातील अस्तित्वात असलेल्या व दुरावस्था झालेल्या ग्रामीण रस्त्यांची दर्जोन्नती करणे यासाठी मुख्यमंत्री ग्रामसडक योजना टप्पा-१ च्या धर्तीवर राज्यात मुख्यमंत्री ग्रामसडक योजना टप्पा-२ या योजनेची टप्प्याटप्प्यात अंमजबजावणी करण्यात आली असणे, प्रथम टप्प्यात रस्ते दर्जोन्नतीसाठी १० हजार किलोमीटर लांबीवर काम करण्यात येणार असून त्यापैकी सन २०२१-२२ या वर्षात ३ हजार किलोमीटर लांबीवर काम करण्यात येणे, या प्रकल्पाची एकूण किंमत ७ हजार ५०० कोटी रुपये असणे, सन २०२२-२३ मध्ये ३ हजार कोटी इतक्या निधीची आवश्यकता असून रस्त्याच्या कामात निधी कमी पडल्यास नाबार्ड बँक, आशियाई विकास बँक वा तत्सम संस्थेकडून कर्जरूपी निधी उपलब्ध करून घेण्याचा निर्णय सुध्दा शासनाने घेतलेला असणे, मुख्यमंत्री ग्रामसडक योजना टप्पा-१ मध्ये बऱ्याच त्रुटी असून त्या दूर करण्याची आवश्यकता असणे, पंतप्रधान ग्रामसडक योजनेअंतर्गत एकूण ६ हजार ५५० किलोमीटर रस्त्याचा प्रस्ताव केंद्र शासनाकडे सादर करण्यात आला असून पहिल्या टप्प्यात २९२५ किलोमीटर बांधकामाला मान्यता प्राप्त झाली असून २०१७७ कोटी रुपये खर्च होणार असणे, ग्रामीण भागातील कोरोनामुक्तीच्या कामाला प्रोत्साहन मिळावे यासाठी राज्यातील प्रत्येक महसूली

विभागात पहिल्या ३ ग्रामपंचायतींना अनुक्रमे ५० लाख, २५ लाख व १५ लाख रुपयांचे बक्षीस देण्याचा शासनाने चांगला निर्णय घेतलेला असणे, राज्यात ५ लाख ४२ हजार ९४४ महिला स्वयंसहाय्यता गट कार्यरत असून ५५ लाख ३५ हजार ४३२ कुटूंबांचा त्यात समावेश करण्यात आला असून ११ हजार १४० कोटी रुपयांचे कर्जवाटप करण्यात आलेले असणे, प्रधानमंत्री सुक्ष्म अन्न प्रक्रिया योजनेअंतर्गत १० हजार २३१ गटांना २६ कोटी रुपये बीजभांडवल वाटप करण्यात आलेले असणे, ग्रामीण भागातील घरकूलांच्या निर्मितीला गती देण्यासाठी ग्रामीण महाआवास अभियानाचा शासनाने प्रारंभ केला असून आतापर्यंत ४ लाख २५ हजार घरकुले पुर्ण करण्यात येणे, महात्मा गांधी राष्ट्रीय रोजगार हमी योजनेतून ५,३९,५२,२६८ इतके मनुष्यबळ निर्मिती करण्यात येणे. स्वच्छ भारत मिशनमधून ८ लाख ७८ हजार ७११ शौचालये बांधण्यात येणे. प्रधानमंत्री उज्वला योजनेतून ५ लाख ७५ हजार १८३ महिलांना गॅस जोडणी देण्यात आलेली असणे, सौभाग्य योजनेतून ५ लाख ७८ हजार १५१ विद्युत जोडण्या देण्यात आलेल्या असणे, अनुसूचित जमातींचे बनावट जात वैधता प्रमाणपत्रे सादर करून इतर जातीच्या उमेदवारांनी शासकीय नोकरी मिळविली असणे, ज्यांनी अशी बनावट जातप्रमाणपत्रे दिली आहेत त्यांच्यावर कार्यवाही करणे आवश्यक असणे, आदिवासी शालेय विद्यार्थींनीना शालेय भत्ता गेल्या २० वर्षांपासून प्रत्येक दिवशी १ रुपया देण्यात येतो त्यात वाढ करून आदिवासी विद्यार्थींनीना कमीतकमी १० रुपये शालेय भत्ता देण्यात येणे. मानव विकास निर्देशांकास उंची देण्यासाठी राज्य शासनाने आंतरराष्ट्रीय क्रीडा विद्यापीठ राज्यात सुरू करण्याचा महत्वपूर्ण निर्णय घेतलेला असणे, ऑलिम्पिकसाठी राज्यातील निवड झालेल्या १० खेळाडूंना प्रशिक्षण व सरावासाठी रु. ५ कोटी इतकी आर्थिक सहाय्य करणारे देशातील महाराष्ट्र एकमेव राज्य असून नवीन व्यायाम शाळेच्या बांधकामाची मर्यादा ७ लक्ष रुपयावरून १२ लक्ष इतकी करण्याची आवश्यकता, नवीन व्यायाम शाळांच्या साहित्य खरेदीसाठी जास्त निधीची तरतूद करण्यात यावी, डीपीसी योजनेअंतर्गत क्रिडांगण विकास योजनेला व्यापक स्वरूप देवून तरतूद ७ लक्ष रुपयावरून १० लक्ष करण्यात यावी त्यात रनिंग ट्रॅक (Running Track) जॉगिंग ट्रॅक विकसित करावे जेणे करून ग्रामीण भागातील विद्यार्थ्यांना पोलीस भरती व इतर मैदानी खेळासाठी चालना मिळेल, विदेशी गायींच्या जातीपैकी सर्वात जास्त दूध देणारी गाय होलस्टीन फ्रिजीयन (एका वेतात सरासरी ९ ते १२ हजार लिटर) ही आहे. तसेच भारतीय जातीपैकी सर्वात जास्त दुध देणारी गाय साहीवाल (एका वेतात सरासरी ४ ते ६ हजार लिटर) ही आहे. महाराष्ट्र राज्यातील जातीपैकी सर्वात जास्त दुध देणारी गाय देवणी (एका वेतात १ ते दीड हजार लिटर) ही आहे. होलस्टीन फ्रिजीयन गाय सध्या पुणे येथील भाग्यलक्ष्मी फार्म, येथे असून भारतीय वातावरणात ही गाय एका वेतात ११५०० लिटर दूध देत आहे. होलस्टीन फ्रिजीयन गाय राज्यात आणण्यासाठी शेतकऱ्यांना अनुदान देण्याची गरज, याबाबत राज्य शासनाने केलेली व करावयाची कार्यवाही विचारात घेण्यात यावी.

अशासकीय कामकाज
(बैठकीच्या अखेरचे २ १/२ तास)

नऊ : अशासकीय विधेयके :-

पुरःस्थापनार्थ :

- (१) सन २०२१ चे विधानसभा विधेयक क्रमांक ३०- महाराष्ट्र महानगरपालिका (सुधारणा) विधेयक, २०२१ – श्री.संजय सावकारे, वि.स.स. यांचे.
- (२) सन २०२१ चे विधानसभा विधेयक क्रमांक ३२- महाराष्ट्र राज्यातील बेरोजगार युवक-युवतींना बेरोजगारी भत्ता विधेयक, २०२१ – श्री.प्रकाश आबिटकर, वि.स.स. यांचे.
- (३) सन २०२१ चे विधानसभा विधेयक क्रमांक ३४- महाराष्ट्र प्राचीन स्मारके व पुराणवस्तुशास्त्रविषयक स्थळे व अवशेष (सुधारणा) विधेयक, २०२१ – श्री.सुहास (आण्णा) कांदे, वि.स.स. यांचे.
- (४) सन २०२२ चे विधानसभा विधेयक क्रमांक २ – भारतीय दंड संहिता आणि फौजदारी प्रक्रिया संहिता (महाराष्ट्र सुधारणा) विधेयक, २०२२ – श्री.संजय सावकारे, वि.स.स. यांचे.
- (५) सन २०२२ चे विधानसभा विधेयक क्रमांक ८ – महाराष्ट्र सार्वजनिक विश्वस्त व्यवस्था (सुधारणा) विधेयक, २०२२ – अॅड राहुल कुल, वि.स.स. यांचे.

दहा : अशासकीय ठराव (म.वि.स. नियम १०६ अन्वये) :-

दिनांक ८ मार्च, २०२२ रोजी बॅलटद्वारे काढण्यात आलेल्या अशासकीय ठरावाच्या सूचना (क्रमांक १ ते ३)

- (१) श्रीमती यामिनी जाधव, वि.स.स. यांचा ठराव क्र. ९

"राज्यात अनेक नद्यांच्या परिसरात रासायनिक कारखाने, साखर कारखाने व

अनेक प्रकारचे उद्योग उभारण्यात आले असून या कारखान्यातील प्रदूषित सांडपाणी नदीत सोडण्यात येत असल्यामुळे नदी काठावरील अनेक गावांमध्ये विशेषतः कोकण व पश्चिम महाराष्ट्रात नद्यांचे पाणी पिण्यास अयोग्य झाले असून त्यामुळे रहिवाशांच्या आरोग्यावर आणि मच्छीमार बांधवांच्या उपजीविकेच्या साधनांवर होणारा विपरीत परिणाम लक्षात घेता राज्यातील जलप्रदूषण समस्येवर उपाय शोधून त्यावर प्रभावीरीत्या आळा घालण्यासाठी शासनाने उपाययोजना करावी, अशी शिफारस ही विधानसभा शासनास करित आहे."

(२) श्री.राजेश एकडे, वि.स.स. यांचा ठराव क्र. १८५

"विदर्भात नापिकी, अतिवृष्टी, जलप्रकोप, दुबार पेरणी, तिबार पेरणी, ओला कोरडा दुष्काळ असूनही पिक विमा नुकसान भरपाईपासून आणेवारी व उंबरठा उत्पन्नाच्या जाचक निकषांमुळे शेतकरी वंचित राहत असणे, यास शंभर वर्षे जुनी ब्रिटीश कालीन आणेवारी व उंबरठा काढण्याचे निकष कारणीभूत असल्याने त्यात बदल करून सुधारित आणेवारी व उंबरठा उत्पन्न काढण्याचे निकष तयार करण्यासाठी राज्य शासनाने केंद्र शासनाकडे आग्रही भूमिका घ्यावी, अशी शिफारस ही विधानसभा शासनास करित आहे."

(३) श्रीमती प्रतिभा धानोरकर, वि.स.स. यांचा ठराव क्र. २५५

"शेतकऱ्यांना शेती व्यवसायासाठी लागणारी रासायनिक खते, अवजारे, कीटकनाशके यांच्या किमतीमध्ये सतत होणारी वाढ तसेच शेतकऱ्यांना शेती मालाचे न परवडणारे भाव विचारात घेता, शेतकऱ्यांना उत्पादन खर्चावर आधारित असे शेती मालाचे भाव मिळण्याच्या दृष्टीने राज्य शासनाने केंद्र शासनाकडे आग्रही भूमिका घ्यावी, अशी शिफारस ही विधानसभा शासनास करित आहे."

विधान भवन,
मुंबई,
दिनांक : १५ मार्च, २०२२

राजेन्द्र भागवत,
प्रधान सचिव,
महाराष्ट्र विधानसभा